

‘जे. एम. इंटरनेशनल स्कूल दवारका में मनाया गया हिंदी दिवस’

“हिंदी हमारी शान है , देश का अभिमान है”

दिनांक 31 अगस्त, 2022 को जे. एम. इंटरनेशनल स्कूल दवारका के प्रांगण में ‘हिंदी पखवाड़ा दिवस’ का शुभारंभ प्रधानाचार्या डॉ. अमिता सक्सेना की अध्यक्षता में किया गया। इसके अंतर्गत स्कूल में आयोजित अनेक गतिविधियों में कक्षाओं के विद्यार्थियों ने बढ़-चढ़ कर भाग लिया। अंकुर से द्वितीय कक्षा के विद्यार्थियों ने प्रसिद्ध संत कवियों के दोहों का स्वर वाचन व उनका भावार्थ प्रस्तुत किया वहीं कक्षा तृतीया व चतुर्थ के विद्यार्थियों ने इस अवसर पर कक्षा में पोस्टर व वर्ग पहेली गतिविधियों में भाग लिया। स्कूल के सभागार में ‘बहस’ कार्यक्रम के अन्तर्गत ‘डिजिटल उपवास- आज की आवश्यकता’ विषय पर ‘वाद-विवाद प्रतियोगिता’ का आयोजन किया गया। इस कार्यक्रम में स्कूल के चारों सदनों (रिपब्लिक सदन, डेमोक्रेटिक सदन, सावरन सदन व सेक्युलर सदन) के दो-दो विद्यार्थियों ने पक्ष-विपक्ष में भाग लिया। जिसमें रिपब्लिक सदन से ‘जैसमिन’ और डेमोक्रेटिक सदन से ‘स्वास्तिक सुनेजा’ ने पक्ष-विपक्ष में प्रथम स्थान प्राप्त किया। हिंदी विभाग की अध्यापिकाओं के साथ-साथ प्रधानाचार्या डॉ. अमिता सक्सेना जी ने हिंदी दिवस पर अपने विचार प्रस्तुत करते हुए बच्चों का उत्साहवर्धन किया।